

Ýodalar

Category: Goşgular, Kitapcy

написано kitapcy | 23 январа, 2025

Ýodalar ÝODALAR

Müňläp-müňläp pikire gümra edip başymy,
Öýden çykan badyma aldyňyz-da daşymy,
Meň göwnüme bolmasa, baryňyz «gel» diýdiňiz.
«Ýigit beýdip durma-da, bize dost bol» diýdiňiz.
Wiý, ýogsa-da, aýdyň siz
Neçün meňi söýdünüz,
Ýodalar, eý ýodalar,
Ýodalar, eý ýodalar.

Ýa-da her-bir geleni, size nazar salany,
Bilmän nirä gitjegni uldan dem alany
Şeýdip garşy almaklyk, kesbi-käriňizmidir,
Päk ýürekli ýolagçy dosty-ýaryňyzmydyr.
Şeýle bolsa ne gözel,
Haýp, bilmändim ozal,
Ýodalar, eý ýodalar,
Ýodalar, eý ýodalar.

Hawa, menem il ýaly arzuwma ýetmek üçin,
Durmuşdaky ornumy tizräk tutmak üçin,
Ýaltanmadym, armadym, synlap çykdyň baryny,
Ýedi-ölçäp, bir biçdim, dost tutundym birini.
«Elter» diýip menzile,
Ýöräberdim şoň bile,
Ýodalar, eý ýodalar,
Ýodalar, eý ýodalar.

Ýöne welin häzir-ä alan uly galam ýok,
Kärdeşlermiň içinde üýtgeşik san-salam ýok.
Ýa-da ýalňyşdymmykam, ynam edip gözüme,
Araňyzda aýlanyp dost tutamda özüme,
Ýa-da kanagat edip, ýöräbersem şoň bile,

Ýetir ýaly arzuwma – il ýüregne-ýurduma.
Düşermikäm şaýola,
Ýodalar, eý ýodalar,
Ýodalar, eý ýodalar.

Italmaz NURYÝEW. Goşgular